



AUGUST 10 - 16, 2008
 Visit us at <http://svfswings.wordpress.com>
 Volume XII
 Number 37

WINGS

Shrine of St. Vincent Ferrer

ANG PANGSEMANA NGA PAHAYAGAN SANG PAROKYA NI SAN VICENTE FERRER, LEGANES, ILOILO

Kabuhi sang Parokya

PSAMagaserbisyo naman!

Magpalapit na sa SERVICE COMMISSION sang inyo nga Barangay/ Sitio ang tanan nga may INDIGENTS ID agud makabenipisyo sang FREE CONSULTATION kag DENTAL SERVICE. Ini nga programa sa patigayon sang aton Parish Social Apostolate Ministry (PSAM) nga ginahiwat kada bulan sa IKATLO nga DOMINGO(Agusto 17, 2008) umpisa alas 9:00AM-12:AM sa PAROCHIAL SCHOOL. *Gani magpalista na kamo!*

YOUTH KA ...nagmeeting na!

Nagtambong kami sa Meeting sang Core Group Member sang YOUTH MINISTRY sang aton Parokya nga pagatawgon nga LEGANES PARISH YOUTH MINISTRY (LPYM) sang nagligad nga Domingo (Agosto 3, 2008) sa alas 2:00PM nga ginhiwat sa Kumbento. Ang hinun-anon nagbunga sa pagplano sang isa ka Formation Program para sa mga Youth sang parokya ni San Vicente Ferrer. Gintagna ang una sa sining mga Formation Program sa Agosto 15 - 17, 2008. *Kon YOUTH KA... magtambong kana!*

NAGBISITA SA ATON

Nagbisita sa aton Parokya ang PHILIPPINE CATHOLIC LAY MISSION (PCLM) director nga si LORY ANTONIO sang nagligad nga Agosto 5-8, 2008 nga kaupod nanday Sr. Dahlia kag Bro. Gerry nga naassigned sa aton Parokya. Ginlibot siya sa mga Barangay/ Sitio sang aton parokya paagi sa pag-upod niya sa Barangay Pastoral Assembly sang nagligad nga semana. Mabuhay!

NAKATAMBONG KA!

Natapos gid man ang ginhiwat nga BARANGAY PASTORAL ASSEMBLY(sa 4:00 PM) sa aton tagsa ka BARANGAY kag SITIO sang nagligad nga semana nga iskedyul subong sang : NAPNUD August 5(Martes), BIGKE August 6(Miyerkoles), NABITASAN August 7(Huebes), POBLACION August 8(Biernes).

Ang ini nga hilikuton importante sa aton kabuhi bilang isa ka katapu sang Parokya sang San Vicente Ferrer bangud paagi sini mahibalan naton ang nagakatabo kag ang matabo sa aton Parokya kag sa aton komunidad(Barangay/ Sitio) kay ginapamangkot naton ang mga butang nga indi claro sa aton, nagahatag kita suhestyon sa mga butang nga nahibalu-an naton may kakulangan, ginapa-athag sa aton ang mga butang nga indi naton naintindihan. Tani, ang ini nga mga hilikuton hatagan naton sang importansya kay ang imo presensya nagahatag kabaskog sa pagpadayon sa pagbalay sang Kristiyanong Komunidad nga may isa ka handum, "ang mapag-on kag malinong nga Komunidad."

May SITIO PASTORALASSEMBLY sa: Sitio Ulong Guihaman(Martes/Agosto 12) kag Calamaisan(Mierkoles/ Agosto 13) sa amo man gihapon nga oras(4:00PM). Magtambong kamo ha...!



ANO GID BALA?

Gerry Monera, *BEC Corner*

Madamo sa aton mga utod nga katapo sang Service Commission kag pila ka mga BPC Chairman sa mga Barangay kag Sitio nga sakop sa aton parokya ang nakabaton sang mga malain nga estorya halin sa aton mga utod nga nabiktima sang bagyo nga Frank. Madamo sa ila mga amigo ukon amiga ang nadula tungod kay indi mabaton sang ila mga amigo ukon amiga nga indi sila nanginkabahin sa bulig sang aton parokya nga ila ginpatigayon. Madamo nga mga reklamo kag pagpakalain sa ila kaugalingon tungod sa ila serbisyo sa aton mga utod nga Indigents nga nagub-an sang balay. Madamo nga mga luha kag pagpangakabudlay nga ila na eksperiyensya sa sini nga hilikuton, apang sa pihak nga bahin sa sining mga pagtilaw nga ila nasugata yara ang ila pamilya nga permi nagasuporta sa ila pagpadayon nga pagserbisyo.

►► May kasugpon... "BEC Corner", page 4

MAGPALAPIT KITA!

Joseph Elefan, *Feature Article*

Ang natabo nga LINOG sang nagligad nga Sabado(Agosto 2,2008) sang 2:30AM nagpabatyag sa aton sang daku nga kakulba. Basi matabo man bala sa aton pungsod ang natabo sa China nga linog nga madamo sa mga pumuluyo didto ang nagkalamatay. Ano bala ang reaksyon/ ginhimo mo sang matabo ang linog? Bangud ang aton reaksyon sa sini nga hitabo nagapakita kag nagapakilala sang aton *true colors* kon ano nga klase sang tawo kita bangud kay ini *immediate reactions* kag wala *macensored*. Mga reaksyon nga nagapakilala sa aton kon ano nga klase sang personalidad — ukon ano nga klase sang pagtoo ang may ara kita?

Ang Ebanghelyo ni Mateo(14:2531) nagasaysay, Sang magpamanagbanag, ginkadtoan sila ni Jesus nga

►► May kasugpon...Magpalapit, page 2



"Padayon nga nangin madinalag-on ang aton Barangay Pastoral Assembly sa mga barangay sang Leganes. Nangin mabinungahon ang BPA sa Barangay Buntatala."





ANG MGA DEKRETO SANG IKATLO NGA SINODO DIOSESANO SANG JARO

(Sa sini nga isyu akon sugoran ang pagpresentar sang mga Dekreto sang Sinodo sa Bahin sang Komunikasyon Sosyal)

XI. MGA DEKRETO SA BAHIN SANG KOMUNIKASYON SOSYAL

Artikulo 98. Pangduso nga Dekreto nga nagahatag sing Direksyon.

Ang Paghigugma sang Dios nagatulod sa aton. Sa sini nga espiritu, ang Arkidiosesis sang Jaro, paagi sa Komisyon sang Komunikasyon Sosyal, nagabantala sang ebanghelyo paagi sa komunikasyon sosyal kag nagatudlo sa mga tumoluo sa paggamit sini sing nagakaigo. Sa sining pinasahi nga ministryo sang Ebanghelisasyon, ginaproklamar ang pagka-tig-una sang paghigugma sa Dios kag sa isigkatawo, ang pagtahod sa dignidad sang tawo, ang pag-apin sang kaayohan sang kadamoan, ang pagpasanyog sang doktrina nga

kristiana, ang pagporma sa komunidad nga Kristiano nga nasandig sa Pulong sang Dios kag nasentro sa Eukaristiya.


PAATHAG

Ang pagbantala sang Ginharian sang Dios ukon ang Ebanghelisasyon isa ka sahi sang komunikasyon. Gani, importante gid ka tama nga hatagan sing pagtamod ang Komunikasyon Sosyal sa tanan nga pagpaninguha nga ipaalinton ang Maayong Balita kag ang pagtulon-an sang Simbahan nga Katoliko.

Kon Komunikasyon Sosyal ang pagahambalan, diri sa Arkidiosesis sang Jaro wala pa gid makatigayon nga mapabakod ini, wala sapayan nga ginakilala gid man ang iya sini importansya. Kulang gid ka tama ang mga materyales kag ang mga eksperto sa sini nga patag, sa bagay nga tama

man ka limitado ang iya mga aktibidades. Kulang man ang isa ka plano pastoral para sa komunikasyon sosyal.

Ang Sinodo nagapakamaayo nga magtukod sang isa ka plano pastoral nga makapatigayon sang isa ka komunikasyon nga nagabantala sang Ebanghelyo, sa diin ang tawo amo ang sadsaran sang tanan nga pagpaninguha nga madala ang mensahe ni Jesus sa tanan, kag mabatyagan man ang Iya sini presensya sa mga pamaagi sang Komunikasyon Sosyal kag sa tanan nga sahi sang Media sa komunidad.

Agod nga matigayon ini, dapat tukuron kag pabakuron ang isa ka Komisyon para sa Komunikasyon Sosyal sa Arkidiosesis sang Jaro. 

►► Ang Kasugpon... The Pope Speaks, from page 7

aksyon pastoral. Samtang nagaamat-amat sangkad ang aton panulok kag ihibalo nahanungod sa nagligad, nagadaku man ang pagkilala naton sang papel ni Pablo VI sa iya pagdumala sang mga pagtilipon sang Konsilyo, sa pagdala sini sa iya hingapusan kag sa iya pagpatigayon sini pagkatapos sang Konsilyo, kag masiling pa naton nga indi na ini buhat sang kinaandan nga tawo. Sarang kita makasiling upod kay Apostol San Pablo nga ang grasya sang Dios sa iya "indi nangin wala sing pulos" (cf. 1 Cor. 15:10): nagpatigayon ini sang labing bugana nga bunga halin sa iya pinasahi nga mga dulot sang kaalam kag mainit nga paghigugma sa Simbahan kag sa katawohan.

Samtang nagapasalamat kita sa Dios tungod sining dulot nga amo ining Santo Papa, magpamat-od man kita sa pagpakamahal sang iya mga ginatudlo.


Sa katapusan nga mga tinion sang Konsilyo, sa Pablo VI luyag maghatag sing pinasahi nga pagpadungog sa Iloy sang Dios kag iya sia ginproklamar sing solemne bilang "Iloy sang Simbahan." Gani, karon, ipatuhoy naton ining Angelus, sa iya, sa Iloy ni Kristo, Iloy sang Simbahan, kag aton Iloy.

2

Wings! August 10 - 16, 2008

(Pagkatapos sang Angelus, ang Santo Papa nagpadumdom nahanungod sa pagbukas sang Olympic Games:)

Hinigugma nga mga abyan: Sa masunod nga Biernes, Agosto 8, magasugod ang ika-29th nga Olympic Games didto sa Beijing. Ginakalipay ko ang magpatuhoy sa Pungsod sang Tsina nga amo ang lugar sini, sa mga nag-organisar kag sa mga nagapakigbahin, kag una sa tanan sa mga humalampang, sang akon makinasingkasingon nga panamyaw kag paglaom nga ang tagsatagsa maghatag sang iya ikasarang sa tunay nga Espiritu sang Olympic. Ginasunod ko sing may madalom nga kakunyag ining daku nga hitabo sang sports – ang labing importante kag labi nga ginahulat sa bilog nga kalibutan – kag ako nagalaom nga maghatag ini sa komunidad internasyonal sang isa ka epektibo nga ehemplo sang pag-ulopdanay sang tunga sang tanan nga mga tawo nga lainlain sing ginahalinan, nga may pagtahod sa ila komun nga dignidad. Kabay nga ang Sports mangin isa liwat ka panaad sang pag-ululutod kag paghidait sa tanan nga mga tawo!

Malipayon nga Domingo sa inyo tanan, kag kabay pa nga hatagan kamo sang Dios sang isa ka maayo nga semana kag maayo nga bakasyon! Madamo gid nga salamat sa inyo tanan! 

►► Ang kasugpon...Magpalapit, from page 1

nagalakat sa ibabaw sang dagat. Sang makita nila sia nga nagalakat sa ibabaw sang dagat, hinadlukan sila kag nagsinggit, "Bagat!" Apang gilayon nagsiling sia sa ila, "Magpakaisog kamo!" Ako ini, "dili kamo magkahadlok." Nagsiling, si Pedro, "Ginuo, kon ikaw ina, pakadto-a ako sa imo nga nagalakat sa ibabaw sang tubig." Si Jesus nagsiling, "Kari ka." Si Pedro nagpanaog sa sakayan kag naglakat sa ibabaw sang tubig pakadto kay Jesus. Apang sang matalupangdan niya ang mabaskog nga hangin, hinadlukan sia. Naglungdang sia sing amat-amat gani nagsinggit sia, "Ginuo, luwasa ako!" Dayon, gin-uyatan sia, kag ginsinggan, "Tawo nga may diutay nga pagtuo, nga bala nagpangduhadoha ka?"

Ang imahin ni Pedro nagapakita sang aton panimuot nga may pagtoo kag pagkaduha-duha. Mga panimuot nga aton ginakabuhi sa matag-adlaw nga tanan. Apang si Pedro nagpanginkasog nga magpangayo sang bulig kay Jesus agud hindi siya malumos sa dagat. Ang sakayan nagapresentar sa aton (Kita) kag ang dagat nagapresentar naman sang

►► May kasugpon...Magpalapit, page 6





KILALAHON TA!

Sang nagligad nga Lunes, Agosto 4, 2008, kapiestahan ni San Juan Maria Vianney, Patron sang mga Kura Paroco kag sang mga kaparian nga yara sa mga parokya, gin ordinahan sa pagka Obispo sa Katedral ni San Sebastian sa ciudad sang Bacolod si Most Rev. Gerardo Alminaza D.D., Titular Bishop sang Maximiana sa Byzacena, Obispo Auxiliari sang Jaro. Sa sini man nga adlaw sang iya nga ordinasyon nagasaug si Msgr. Gerry sang iya ika 49 ka tuig nga kaadlawan.

Kilalahon naton ang aton nga Obispo Auxiliari, si Msgr. Gerry natawo sa San Jose, Sipalay, Negros Occidental sang Agosto 4, 1959. Nagtoon sia sang iya elementarya sa iya banwa, samtang sa Cabarrus Catholic College sia nagtoon sang iya nga high school. Nagsulod sia sa seminaryo, sa Sacred Heart Seminary sa ciudad sang Bacolod sang 1976-1981, sa diin sia nagkuha sang kurso sa Ecclesiastical Philosophy. Nagtapos sia sa iya kurso sa Bachelor of Arts, major in Philosophy sa University of Negros Occidental-Recoletos sa ciudad sang Bacolod sang 1977-1981. Nagtapos sia sa Bachelor in Sacred Theology sa University of Sto. Tomas Central Seminary, Manila sang 1981-1985.

Gin ordinahan sia nga pari ni Bishop Antonio Fortich sa Katedral ni San Sebastian sa ciudad sang Bacolod sadtong Abril 29, 1986. Ang pinaka una nga assignment ni Msgr. Gerry amo nga sia nangin Parochial Vicar sang Parokya ni San Francisco Javier kag Chaplain sang Kabankalan Catholic College sa Kabankalan, Negros Occidental sang Mayo 1986-Mayo 1987. Halin sang Mayo 1987 tubtub Febrero 2, 1992 gin uyatan niya ang nanarisari nga posisyon sa Diocesis sang Bacolod: Dean of Studies, Sacred Heart Seminary; Chairman – Diocesan Commission on Catechetics; member – Presbyteral Council kag Vice Chancellor.

Sang 1992-1994, nangin estudyante naman sia sang Graduate School of Religion and Religious Education sang Fordham University, New York, U.S.A. Diri nagtapos sia sang iya Master of Arts in Religious Education with Core Concentration in Pastoral Counseling and Spiritual Direction. Samatang sia naga eskwela nangin Parochial Vicar man sia sang Our Lady of Victory Church in the Archdiocese of New York. Nangin Spiritual Director man sia sang Edith Stein Guild kag nangin katapo sia sang Pax Christi International.

Sang January 1995 tubtub Mayo 2000, sia nangin Spiritual Director sang Spiritual-Pastoral Formation Year (SPFY) sang St. Joseph Regional Seminary, Jaro, Iloilo City. Nangin professor man namon sia sa amon kurso sa History of Spirituality sang second semester (1995-96) sang amon nga Second Year sa Theology. Bisan damo ang balasahon kag reflection papers apang madamo man kami sang natun-an sa iya nga pagtudlo sa amon. Nangin Spiritual Director namon sia sang yara kami sa SPFY.

Dayon nagabalik sia sa Bacolod kag nangin Spiritual Director, professor kag nangin Rector sang Sacred Heart Seminary. Nangin Chairman sia sang Di-

ocesan Commission on Clergy kag nangin katapo sang Board of Consultors.

Ayhan paagi sini nga malip-ot nga pagpatpat sang estorya sang aton nga Obispo Auxiliari makahatag ini sa aton sang inisyal nga pagkilala kay Msgr. Gerry.

Si Msgr. Gerry bugay sang Dios indi lamang para sa Diocesis sang Bacolod kundi para man sa aton diri sa Arkidiosis sang Jaro kay sia ang aton Auxilliary Bishop. Sia ang mangin kabulig sang aton Arsobispo sa pagtatap sang panong nga gintugyan sang Maayo nga Manugbantay nga ila tatapon diri sa aton sa Arkidiosis sang Jaro.

Good luck on your new assignment, Your Excellency Most Rev. Gerardo A. Alminaza D.D., Auxilliary Bishop of Jaro.

Kag Ang Pulong Nangin Tauo



August 13. Wednesday. 19th Weekday

St. Pontian, pope and martyr. *Red*
Hippolytus, priest and martyr.
Ez 9:1-7; 10:18-22 / Ps 113:1-2, 3-4, 5-6 / Mt. 18:15-20

August 14. Thursday. 19th Weekday

St. Maxilian Kolbe, priest and martyr. *Red*
Ez 12:1-2 / Ps 78:56-57, 61-62 / Mt. 18:2; 19:1

August 15. Friday. 19th Weekday

Solemnity of the Assumption of Mary. *White*
Rv. 11:19a; 12:1-6a, 10ab / Ps. 45:10-11, 12, 16 / 1Cor 15:20-27 / Lk. 1:39-56

August 16. Saturday. 19th Weekday

St. Rock (Roque), healer. *White*
BVM. White
Ez 18:1-10, 13b, 30-32 / Ps 51:12-13, 14-15, 18-19 / Mt. 19:13-15

August 17. 20th SUNDAY

Is. 56:1, 6-7 / Ps 67:2-3, 5, 6, 8 / Rom 11:13:15, 29-32 / Mt. 15:21-28

August 11. Monday. 19th Weekday

St. Clare, virgen. *White*
Ez. 1:2-5, 24-28c / Ps 148:1-2, 11-12, 13, 14 / Mt. 17:22-27

August 12. Tuesday 19th Weekday

St. Francis de Chnatal, religious. *White*.
Ez. 2:8, 3:4 / Ps 119:14, 24, 72, 103, 111, 131 / Mt. 18:1-5, 10, 12-14

KATAPUSAN NGA PAHIBALO:

SA MGA NATUNG DAN NGA TAG-IYA SANG PANTEON NGA MADUGAY NA NAGPASAR: NATAPOS NA ANG ISA KA BULAN NGA PLASO NGA GINHATAG SA INYO. MAY DUGANG NGA BALAYRAN SA MGA AMOROSO NGA PANTEON. SA INDI MAKABAYAD SANG ILA TUIGAN NGA BALAYRAN INI AMON IPAGAMIT SA KON SIN-O ANG MAGKINAHANGLAN. MAGKADTO LANG SA OPISINA SANG PAROKYA SA SINI NGA KAANGTANAN. MGA PANTEON NGA NAGPASAR SA BULAN SANG HULYO, 2008 (Deadline: Agosto, 2008)

1. Deogracias Guaña	54	Rogelio Guaña	July 18, 2008
2. Leonardo Adagan	167	Angelica Adagan	July 31, 2008
3. Loreto Alemane	172	Josefina Lacaden	July 21, 2008
4. Silverio Pilon	240	Gloria P. de Roja	July 3, 2008
5. Maria Hagoriles	LXXIV	Vicente Hagoriles, Jr.	July 11, 2008
6. Jose Soldevilla	CXI	Soldevilla Family	July 2, 2008
7. Custodio Harder	CXL	Mrs. Isabelita Saluba	July 29, 2008
8. Procopio Simeros	CXLVIII	Joaquin Palma	July 18, 2008
9. Maxley Gumayan	CLII	Jose Mijares	July 17, 2008
10. Martin Suarnaba	CLIV	Lolito Suarnaba	July 23, 2008
11. Angelina Jacusalem	CCXLIX	Rosel Hermano	July 29, 2008
12. Adriano Japitana	CCVLI	Rosario Japitana	July 31, 2008
13. Rodolfo Paclibar	CCLXXXIX	Cecilia Gonzales	July 4, 2008
14. Ignacio Socias	CCXC	Loreta Socias	July 4, 2008
15. Rene Nerios	CCXCII	Estelita Nerios	July 14, 2008
16. Anecito Sabran	CCXCV	Patricia Sabran	July 19, 2008
17. Bienvenido Durban	53-c	Chona Durban	July 15, 2008
18. Ellen Mae Parreñas	VI-c	Angelina Lerdon	July 7, 2008
19. Leopoldo Guanga, Jr.	VII-c	Corazon Bingbing	July 13, 2008
20. Celso Sorsano	LXXI-c	Salvacion Sorsano	July 24, 2008
21. Aurelia Pablico	VII-b	Joaquin Pablico	July 21, 2008



► Ang Kasugpon... "BEC Corner", from page 1

Gani sang nagligad Hulyo 31, 2008 sa alas 8:00 sang aga naghiwat sang Emergency Meeting ang tanan nga katapo sang Service Commission kag pila ka mga BPC Chairman diri sa aton parokya agud aton mapangumusta ang ila kaugalingon kag aton mahatagan sang Orientation nahanungod sa pag-monitor kag pagpatigayon sang Rehabilitation Program sa aton parokya para sa mga Indigents nga Totally Damaged ang ila balay. Tungod sa Criteria nga ginhimo kag ginkasugtan sang mga katapo sang Parish Social Apostolate Ministry (PSAM) madamo nga mga tawo nga naapektohan sang Baha ni Frank ang nagreklamo kon ngaa wala sila nalista kag nanginkabahin sa paghatag sang mga materyales nga bulig sa aton parokya.

Ano gid bala ini nga Criteria sang PSAM para sa Rehabilitation Program sang aton parokya para sa aton mga utod nga Totally Damaged ang ila balay?

Isa sa mga importante nga bahin sang Criteria sang PSAM sa sini nga programa amo ang tag-iyang balay nga totally damaged isa ka **INDIGENT** ukon imol nga ang ila Family Income indi gid magsobra sa **P3,000.00 kada bulan**. Kon may yara siya nga kabataan nga may obra nga nagabulig sa mga galastohan sa ila panimalay ina pagakabigon nga parte sang ila Family Income. Sa sini nga Criteria indi naton ginbahin-bahin ang Family Income sa katapo

sang pamilya ukon masiling naton nga ang ila Family Income kulang tungod kay madamo siya mga kabataan ukon madamo sila nga gingastohan. Ang aton ginsunod sa sini nga Criteria amo gid ang Total nga Family Income kada bulan. Ikaduha nga parte sang Criteria para sa Rehabilitation Program sa mga Indigents nga naguba ang ila balay, amo ang **Totally Damaged gid ang ila balay**.

Paano naton masiling nga Totally Damaged ang ila balay? Suno sa sini nga Criteria sang PSAM kinahanglan ang iya balay indi na gid **maestaran ukon matulogan tungod kay narumpag ang kabilogan sang balay**. Ngaa man gid kinahanglan nga magbutang pa sing Criteria ang PSAM para sa pagbulig ukon ngaa may talaksan ang pagbulig? Mga utod, ang aton parokya wala sing nagakaigo nga pundo para sa isa ka kalamidad ukon ang aton simbahan wala sing Calamity Fund, gani nakabulig ang aton parokya paagi sa pagsolicit sa aton mga utod nga may maalwan nga tagipusoon.

Siguro kon ang LEGANES 2000 nga programa sang aton parokya nga nagumpisa pa sadtong tuig 1998 kon nasuportahan ini sing maayo sang aton mga utod nga mga katoliko nga taga Leganes sigurado ako nga madamo kuntani ang nabuligan sang aton parokya kag may rason ang isa kag isa nga mangayo sing bulig sa simbahan tungod kay sila nanginkabahin sa programa sa aton parokya. Masubo nga tan-awon, nga

kadamoan sa aton mga utod nga katoliko maghatag lang sa ila kaugalingon nga tion kag nangin On Time kon may ara nga mabaton halin sa aton simbahan. Pero kon wala na gani sing ihatag nga bulig ang aton simbahan mabudlay kita nga tipunon dira sa aton katilingban. Amo na bala ini ang aton matuodtuod nga kinaiya? Luyag kita nga sa tion nga ang aton kaugalingon ara sa isa ka pagtilipon kon nga may ara kita nga madala nga bulig ukon may bayad ang aton pagbuylog? Amo na gid bala ini ka budlay sa aton panahon subong?

Mga utod, masubo kag wala sing kahulogan ang aton kabuhi kon wala kita sing pagpakipag-angot sa aton isigkatawo. Wala sing kahulogan ang aton kabuhi kon indi makita si Kristo sa aton kaugalingon. Subong nga tion ang aton parokya padayon nga naga-agda sa kada isa sa aton nga mga katoliko dira sa pagbuylog sa anuman nga mga programa sa aton parokya.

Ang pagbalay sang mga **Magagmay nga Kristohanong Katilingban** isa ini ka konkreto nga paagi agud aton mapakita ang matuodtuod nga pagkaKristiyano. Ang padayon naton nga pagsuporta kag paghatag sa aton nga Regular nga amot sa LEGANES 2000 nagapakita ini nga kita tanan nga nagbuylog sa sini nga programa nangin **ENKARGADO** sa aton parokya kag sa aton isigkatawo. Suportahan naton ang **LEGANES 2000** agud kon may maabot pa nga anuman nga kalamidad diri sa aton banwa madamo kita nga mabuligan. **KABAY PA!**



Collection Report

August 3, 2008

Sunday Mass Collection	P 21,593.90
Love Offering	P 16,265.60
	US\$ 21.00
Palapak	P 5,266.50
Daily Weekday, Funerals	P 3,679.65
SVF Special Fund	P 739.95
Mother of Perpetual Help	P 34.00
WINGS	P 4,300.45
L2000	P 3,000.00



BAGAT!

Damo ang aton nahadlok. Bisan pa kon kis-a daw si sin-o kita, bisan nga "DAW" maisog kita, bisan nga daw astig kita – sa matuod, nagapanalaw kita.

Nahadlok kita nga mawad-an kita, nahadlok kita nga mabilin kita. Nahadlok kita sa mga hitabo nga pamatyagan naton matabo liwat – bagyo, baha, ilinaway, ginamo. Nahadlok kita sa aton mga kaingod kay indi naton sila masaligan.

Ang kahadlok naga-paralize sa aton – indi na gani kita gusto maghandom kay nahadlok kita nga wala man matabo kag malain man gihapon ang matabo.

Nga-a amo ini man?

Siguro kay pamatyagan naton nagaisahanon kita.

Siguro, pamatyagan naton wala nagapamati ang Dios sa aton mga pangamuyo.

Siguro, nakapoy na guid kita bangud sa aton pag-antus. Siguro, kay imol kita.

Ambot.

Pero, siguro kon magdulog kita kag balikan ang mga nagliligad may makuha kita nga sabat.

Labay man akon... 'di bala nakatibawas man kita sa mga pag-antus nga aton naagyan? 'Di bala bisan mabudlay ang aton nga gin-agan, nakapadayon kita sa paghimakas nga magabuhi? 'Di bala bisan inano naka-survive kita?

'Di bala wala kita ginpabay-an sang Dios. Kay sa matuod, kun wala kita ginbuligan sang Dios sang una, indi man kita makalab-ot subong. Kun indi ang Dios ang nagbulig sa aton, te? Sin-o?

Ang Dios kabalo kon paano kita tuytoy. 'Di bala ang Dios naghalad sang Iya mismo nga kabuhi – ginhakos niya ang krus sa paghatag sa aton kabuhi?



Dulog ka lang bala anay. Indi magdali. Sa pagpamalandong aton mahangpan nga ang Dios wala lang nagaunong sa aton, kundi naga-upod gid sa aton pagpanglakaton sa sining duta nga luhaan. Wala gid siya nagapabaya!

Gani, indi kita magkahadlok kay ang Dios nga wala nagpabaya sa aton, amo man ang Dios nga indi magbiya sa aton sa pala-aboton.

Kag tani indi pa gid kita magkahadlok sa pagpakita sang pagpalangga. Kay paagi sa pagpalangga mahatagan naton sang nagakaigo nga pagtuo sa Dios nga yara pirme nagaanggot sa aton adlaw-adlaw nga kabuhi.

Bagat? Indi magkahadlok: "Ako ini!" siling sang Dios.

Yara siya sa aton!



FEAR NOT AND HAVE FAITH

STEVE C. FERNANDEZ, *Reflections*

As the Gospel continues, Jesus, after feeding 5,000 men with 5 loaves of bread and 2 fish, tells His disciples to get into a boat and go to their next destination which is on the other side of the Sea of Galilee. Then Jesus goes up a mountain to pray after dismissing the crowd.

As the disciples go on, they run into stormy winds and they soon find their boat tossed about by the waves and buffeted by strong winds. This development makes them grow tired and strikes fear in their hearts. From a distance Jesus sees His disciples in trouble and so He comes to them walking on the waters. Thinking that what they are seeing is a ghost, the disciples become terrified. But Jesus tells them not to be afraid for it is He.

Sure enough like the disciples all of us have experienced fear in our life. For fear has become part and parcel of our human existence. No one can claim that there has never been a single moment in his life in which he was not afraid. As long as we live we will encounter some terrifying situations.

When we are stricken with fear, we seem not to know what to do if not unable to act or move. Yes, we are gripped by fear when we are faced with some daunting problem or situation or when our life is threatened. We lose heart when our sense of security is greatly disturbed as when we lose our job, our good health, our loved one, etc.

Yes, the disciples are overwhelmed by fear for being caught up in a stormy and for mistaking their Master for a ghost walking on the waters.

Jesuse's walking on the water reveals something about Himself. This is another instance that points to His divinity. The popular belief then was that the sea was the dwelling place of demons and evil sprits. That Jesus walks on the water shows His mastery over these forces. The Bible says that only God was the power to get the better of evil forces. Besides, the Book of Job tells us that only God walks on the water.

Surely there are other occasions in which God sort of pumps up His children, exhorting them not to be afraid. When God asked Abraham and his wife to leave their land and go to a place He wanted for them, He told Him not to have fear for He would make him a nation whom He

would love. When God saw the suffering of the Israelites in Egypt, He sent Moses and He told him to fear not for He would teach him what to say.

When the Israelites were in the desert facing the problem of food, water, and wild animals God told them not to be afraid for He was always with them. When Elijah, Elisha, Jeremiah and Isaiah were called to be prophets by God, He told them not to be afraid for He was with them. When the angel Gabriel announced to Mary that she would bear a son through the Holy Spirit, the messenger told her to fear not.

Indeed life is not without fear. But in today's Gospel God has encouraging words not just for the disciples but also for us – fear not and have faith. In a sense, if there is something we must fear, it is fear itself, to borrow the words of a former American President.

Life indeed is like a sailing at sea. It is sometimes rendered hard and rough by stormy winds. The beat of life is sometimes tossed about and cast adrift by the storms we encounter. Yes as we journey through life, we may run into bad

►► May kasugpon... "Reflections", page 6





TXT

Isa sa mga paborito naton nga past time subong amo ang pag text. Ang cellphone, may dako gid nga bulig sa aton. Kon may mga importante kita nga mensahe, madali na lang naton ini mapadala paagi sa pag text. Pero ang pagtext, wala lamang nagabulig agud mapadali ang komunikasyon. Ini pwede man nga mangin palaagyan agud sa paghatag inspirasyon kag kalipay sa mga tawo nga malapit sa aton. Gani sa subong akon ipaambit sa inyo ang iban nga mga text messages nga ginpadala sa akon. Indi tungod wala ako makapamalandong sang akon igasulat. Pero daw amo gid man ini ang rason. Hehe! Kundi kabay ang akon ginsulat nga text messages makadala man sa inyo sa pagpamalandong kag sa pagyuhum.

Think of the following.....

A sailor was stocked in the island where he was the only survivor. He made a house for his shelter. Day and night, he prays and waits for someone to rescue him but no one came. He stored foods in the hut but one day the hut was burned into ashes and nothing was left of it. He was so angry and he said: "God, why do you have done this to me!?" The next morning rescuers came. He asked, "How did you know I'm here?" They replied, "We saw a smoke signal."

The moral is: Trust God when misfortune happens. His plans are always the best for us.

Sometimes you have to fall from the mountain to realize what you are climbing for. Obstacles are placed in our way to see if what we want is really worth fighting for. From every wound, there's a scar and every scar tells a story. A story that says, "I survived..."

If wealth is the secret to happiness then the rich should be dancing on the streets. But only poor kids do that!

If power ensures peace of mind then politicians should walk unguarded. But those who live simply sleep soundly!

If beauty and fame brings ideal relationships then celebrities should have the best marriages. But those trust God completely have the most fulfilling relationship.

Or... smile or even laugh at the following... If you are a nurse, how would you tell a dying patient about his/her condition?

Simple... just sing this song... "makulay ang buhay!.. Makulay ang buhay.. SA KABILANG BUHAY..!!! (Hehehe). *Morning advisory: Ang kape ay pampanerbiyos samantala ang gatas ay pampalakas. Kaya huwag uminom nga kape na may gatas dahil ito ay nagpapalakas ng nerbiyos!!! (Ngee,*

►► Ang Kasugpon... "Reflections", from page 5

times. Problems, trials and adversity may come to make our hopes and dreams fall like a house of cards. Even floods may come out of the blue to sweep away or destroy all if not most of the things we have gathered or put up through the years.

In the midst of all this disheartening and unnerving situation our Lord is telling us to take heart and not to be discouraged. For God sees us from far away. He is watching over us from a distance. He comes to us amidst life's storms and trying and difficult moments.

His invitation is one to faith in Him. Faith is an antidote to fear. It is faith that God will not turn His back on us, faith that He will not mind any obstacle or inconvenience, even walking on the water or crossing the sea, just to come to us to say, "I am here. Take courage."

As Peter walks on the water towards Jesus, he begins to sink, realizing how strong the winds are. But after he cries out to Him to save him, the Lord bails him out of trouble. Peter goes down not because he has little feet but because he has little faith.

Amidst life's problems, pains, tribulations or storms, we sometimes

falter in our faith. We tend to focus much or more on those things affecting us rather than on one who can be our anchor. It is sad that some of us will even take away their life is but jumping from the frying pan to the fire or doing other things like taking to drugs and committing unlawful acts which will just compound their woes. We take the easy way out.

"How little is your faith," God would tell us. Our Lord is challenging us to put our faith in Him lest we drown. For nothing can separate us from the love of God – not death, nor life, nor angels, nor principalities, etc. according to St. Paul.

God indeed is there in all situations of our life. At Mt. Horeb the prophet Elijah did not find God in the strong wind, the earthquake, nor in the fire but experienced Him through a tiny whispering sound (1st reading). Today's Gospel shows God is there also in life's storms or in bad times to reveal He is ever close to His people.

Let us bank on His love, believing He will not abandon us. Let us not be afraid for He assures us He will be always with us. Just before going back to heaven, Jesus said to His disciples: "I will be with you till the end of time."


►► Ang kasugpon...Magpalapit, from page 2

gina-atubang naton nga kabuhi. (Ang imahen nga ang sakayan(kita) nagapanglakaton sa ilawud sang dagat(kabuhi). May mga tion nga ang tubig matawhay kag may tion nga mabaskog ang balod sa diin mabatyagan naton nga malunod kita. Gani ang isa ka tawo nga may pagtoo sa Dios may ginasaligan sa pihak sang iya pagkaduha-duha(kaluya). Paagi sa iya pagtoo nagakuha siya sang iya kabaskog sa Iya ginatuohan nga amo ang Dios.

Ang Ebanghelyo nagapahanumdum sang Pagkapedro naton. Ilabi na gid sa mga tion sang kalalat-an(balod sang aton kabuhi) nga nagatawag kita sa Dios para magluwas sa aton. Gani ang mga hitabo sa aton kabuhi nagapakita sa aton sang tawohanon nga panimuot nga nagakinahanglan sang gahum nga makabulig sa aton agud aton madangpan. Si Richard Jensen, isa ka professor kag manunulat nagsiling, "*The person of faith is the one who cries out to Jesus in time of need.*"

Ang Ebanghelyo nagapanghankat sa aton nga magtawag kita sa Dios. Magpalapit kita sa Dios kay ginahulat niya ang aton pagtawag sa iya. Kay ang kanta sang Smokey Mountain nga "KAILAN" nagasiling, *Kailan, kailan mo ba mapapansin ang aking lihim? Kahit ano'ng gawin, lambing di pinapansin.*





THE POPE SPEAKS

GINLUBAD SA HILIGAYNON
NI MSGR. GENE VELARDE

ANG PAG-ISA DAPAT “MAGLAPUS SANG ATON MGA KALAG”

Sang Domingo, Agosto 3, sa atubang sang Katedral sa Bressanone, Alto Adige, ang Santo Papa antes sia magpangadi sang Angelus upod ang mga tumoluo, naghatag sing pamalandong nahanungod kay Papa Pablo VI sa kaangtanang sang ika-30 nga anibersaryo sang iya sini pagkamatay sa Castel Gandolfo sadtong Agosto 6, 1978. Ang Santo Papa naga-estar sa Seminaryo Mayor tubtob sa Agosto 11, bilang dinapit ni Obispo Wilhelm Egger sang Diosesis sang Bolzano-Bressanone. Amo ini ang iya ginsiling sa pulong nga Aleman kag Italyano.

Hinigugma nga mga kautorang,

Malipayon nga panamyaw sa inyo tanan! Una sa tanan, luyag ko ihatag ang akon madalom nga pagpasalamat sa imo, hinigugma nga Obispo Egger: imo ginpatigayon ini nga selebrasyon sang pagtuo sa sini nga lugar. Sa liwat, imo ginpasiguro nga magbalik ako liwat sa akon nagligad kag sa amo man nga tion magpadulong sa akon palaabuton, kag liwat magbakasyon sa sining matahom nga Bressanone, ini nga lugar sa diin ang arte kag ang kultura kag ang kaayo sang mga tawo nagaangtanay: nagapasalamat ako sing makinasingkasingon sa inyo tanan tungod sini!

Kag, nagapasalamat man ako sa tanan, nga upod sa inyo, nagbulig agod nga ako mag-agom sing mahidaiton kag matawhay nga mga inadlaw diri: ang akon pagpasalamat nagalambot sa tanan nga nag-organisar sini nga selebrasyon. Nagapasalamat ako sa tanan nga awtoridad sang Syudad, sang Rehiyon kag sang Estado, tungod sang ila tanan nga ginhimo sa pag-organisar sini, ang mga boluntaryo nga naghatag sang ila bulig, sa mga manugbulong, kag sa madamo pa gid nga mga tawo, nga tama gid ka importante, ilabi na gid ang polisiya; nagapasalamat gid ako sa bulig sang tanan. Nahibaloan ko nga madamo nga mga tawo ang wala ko masambit! Kabay pa nga padyaan kamo sang Ginuo tungod sini: nagapangamuyo ako para sa inyo tanan. Amo lamang ini ang paagi nga makapasalamat ako sa inyo.

Kag, dapat gid nga magpasalamat kita, labaw sa tanan sa maayo nga Ginuo nga naghatag sa aton sini nga duta kag sang sini nga Domingo nga puno sang silak sang adlaw.

Kag karon, nag-abot na kita sa Liturhiya sa sini nga adlaw. Ang nahauna nga Balasahon nagapahanumdom sa aton nga ang labing dalagku nga mga butang sa sining aton kabuhi indi mabakal ukon mabayaran tungod kay ang labing importante kag nagakadapat nga mga bagay sa aton kabuhi, ginahatag lamang: ang adlaw kag ang iya kasanag, ang hangin nga aton ginaghinhawa, ang tubig, ang katahom sang kalibutan, ang paghigugma, ang pagpakig-abyan, ang kabuhi mismo. Ini tanan nga importante kag malahalang nga mga butang indi naton mabakal, kundi ginhatag sa aton.

Ang Ikaduha nga Balasahon nagadugang man sa pagsiling nga ini nga mga butang indi makuha sa aton sang bisan sin-o, wala sing diktador, wala sing makahalalit nga gahom ang makakuha sini sa aton. Tungod kay ginahigugma kita sang Dios nga nakakilala sa aton kag nagahigugma sa tagsatagsa sa aton dira kay Kristo, wala sing bisan sin-o nga makakuha sini sa aton, kag samtang nga ini nga mga butang ari sa aton, indi kita imol kundi manggaranon.

Ang Ebanghelyo nagadugang sang ikatlo nga pamalandong. Kon nabaton ini nga mga dalagku nga mga dulot gikan sa Dios, kita mandapat maghatag sini: sa espirituhanon nga konteksto, paagi sa pagkamaloloy-on, pagpakig-abyan kag paghigugma, kag subong man sa

materyal nga konteksto – ang Ebanghelyo nagasugid sa aton sang pagpamuad sang tinapay. Ining duha ka butang dapat maglapos sang aton mga kalag karon nga adlaw: dapat kita mangin mga tawo nga nagahatag, tungod kay kita nakabaton; dapat naton ipaalinton sa iban ang mga dulot sang kaayo, kag gugma kag pagpakig-abyan, pero sa amo man nga tion, dapat man kita maghatag sang mga materyal nga dulot sa mga nagakinahanglan sang aton bulig kag sarang naton mabuligan, kag sa sini nga paagi, mahimo naton ini nga duta nga mas maki-tawo, kon sa aton pa, mas malapit sa Dios.

Kag karon, hinigugma nga mga abyan, nagapangayo ako sa inyo nga buylogan ninyo ako sa isa ka mapinangamuyon kag anaknon nga pagdumdom sa Alagad sang Dios nga si Papa Pablo VI, nga ang ika-30 nga anibersaryo sang iya kamatayon aton selebrahon sa pila na lamang ka mga inadlaw. Sa pagkamatuod, napatay sia sadtong kagab-ihon sang Agosto 6, 1978, ang gab-i sang Piesta sang Pagbalhin sang Dagway ni Jesus, ang misteryo sang diosnon nga kapawa nga nagtuga pirme sing dalayawon nga butang sa iya kalag.

Bilang mataas nga Pastor sang Simbahan, si Pablo VI nagtuytoy sa Banwa sang Dios sa pagpamalandong sa Nawong ni Kristo, ang Manunubos sang tawo kag Ginuo sang kasaysayan.

Kag ining mahigugmaon nga panan-aw sang iya kaisipan kag kasingkasing tuhoy kay Kristo ang nangin sadsaran sang Ikaduha nga Konsilyo Batikano, isa ka importante nga panan-aw nga ginpanubli sang akon halangdon nga ginbuslan, Juan Pablo II kag iya liwat ginlunsar sa daku nga Jubileo sang Tuig 2000. Si Kristo amo lang kag amo sa gihapon ang sentro sang tanan: sia ang sa sentro sang Santos nga Kasulatan, kag sang Tradisyon, sa tagipusuon sang Simbahan, sang kalibutan kag sang bilong nga tinuga.

Ang Probidensya sang Dios nagtawag kay Giovanni Battista Montini halin sa diosesis sang Milano pakadto sa Roma sa tion nga labing delikado sa panahon sang Konsilyo – sang may peligro nga indi matigayon ang handom ni Beato Juan XXIII.

Indi kita dapat magkulang sa pagpasalamat sa Ginuo tungod sining iya mabinungahon kag maisog nga

►► May Kasugpon... The Pope Speaks, page 2

Wings! August 10 - 16, 2008





Shrine of Saint Vincent Ferrer

Parokya ni San Vicente Ferrer

Leganes, Iloilo, the Philippines

Telephone No.: +63 33 3297893

wingssvf@yahoo.com.ph; wings.svfshrine@gmail.com

http://svfswings.wordpress.com

Rt. Rev. Msgr. **Higinio C. Velarde, Jr.**, JCD, HP
Parish Priest/Rector

Rev. **Ryan Fernando S. Teves**
Parochial Vicar

Gilma Guinalon
Parish Secretary

MISA

Lunes-Sabado

6:15 a.m. & 7:00 a.m.

Mierkoles:

Novena & Misa 5:00 p.m.

Biernes:

Novena kay San Vicente tapos
ang nahauna nga misa

Domingo:

6:00 a.m., 7:30 a.m.,
9:00 a.m. & 4:00 p.m.

KOMPESYON

Sabado

5:00 p.m.

Primer Huwebes:

5:00 p.m.

Iban nga adlaw:

Magpahibalo sa opisina

KASAL

Mierkoles:

Ordinaryo 7:00 a.m.

Iban nga adlaw:

Areglohon sa opisina

isa ka bulan antes ang kasal

BUNYAG

Sabado:

Ordinaryo 11:00 a.m.

Seminar 10:00 a.m.

Domingo:

Special 11:00 a.m

Seminar antes sang bunyag

Iban nga adlaw:

Areglohon sa opisina

LUBONG

Martes:

Libre 2:30 p.m.

Iban nga adlaw:

Areglohon sa opisina

BADLIS

SANG MGA NAGAMASAKIT

Kon grabe:

Bisan ano nga oras

kag adlaw

Sa iban nga kahimtangan:

Areglohon sa opisina

BENDISYON

Sang mga salakyan, imahen sang mga

santos kag iban pa

Sa tapos sang tagsa ka Misa

OFFICE HOURS:

Martes - Domingo

8:00 - 11:00 a.m.

2:00 - 4:00 p.m.

Wala sing opisina sa adlaw nga Lunes.

MARRIAGE BANNs

The couples below wish to contract Holy Matrimony. If you know of any impediment or serious defects that will prohibit marriage, please inform the Parish Priest of contact the Parish Office.

THIRD PUBLICATION

ALPHARD JOSEPH S. QUIDATO, 29 years old, a resident of Landheights, Jaro, Iloilo, City, son of Alex Quidato and Norberta Sandel; and **ANN LORAINE J. LI**, 25 years old, a resident of Cityville, Bacolod City, Negros Occidental, daughter of Joe Bert Li and Ruby Joguilon.

MELVIN ERIC S. SOLAS, 22 years old, a resident of Brgy. Lapayon, Leganes, Iloilo, son of Noblito Solas and Rodela Sumagaysay; and **GHERA J. ESPINOSA**, 21 years old, a resident of Paho Road, Dulonan, Arevalo, Iloilo City, daughter of Ramon Espinosa and Gerlin Justalero.

RICKY C. MALIFERO, 27 years old, a resident of JC Zulueta St., Oton, Iloilo, son of Renato Malifero and Rosalinda Cadaguman; and **RHEA G. COCOBA**, 26 years old, a resident of Villa Feliza Subd., Leganes, Iloilo, daughter of Claudio Cocoba and Rosalinda Golveo.



SVF Community welcomes the newly baptized: Michael B. Griño, Hanna Therese P. Jaruda, John Free Day D. Pinggo, Ann Jullia Demaisip,

Happy Birthday! Rev. Fr. Everardo Cansancio, Mrs. Thelma Guadalupe, Kean Christian Janagap, Vince Espino, Mary Nancy Macaya, Ara Eraldo, Hennie Eraldo

Happy Sacerdotal Anniversary! Most Rev. Abp. Angel Lagdameo, Rev. Fr. Manuel Sevilla

Let us pray for our departed: Pedro Balabagno, Domingo Presno, Jr., Realino "Hapon" Tubongbanua, Sonia Bactan

Ang Palapak ni San Vicente Ferrer pagahiwaton sa tapos sang tagsa ka Misa



WINGS layout by:
jardeleza subd., leganes,
iloilo
tel. no.: 3960045
mobile no.: 09156248853
pc_etc2007@yahoo.com.ph

MISA SA SEMANA

AGOSTO 10- DOMINGO

6:00 a.m. Misa - para sa nagkalainlain nga katuyoan

7:30 a.m. Misa - para sa nagkalainlain nga katuyoan

9:00 a.m. Chanted Mass - Thanksgiving

by: Mr. & Mrs. Joseph and Kathleen K. Ma & Family
Brgy. Mass - Gua-an

10:30 a.m. Casal - Alphard Joseph Quidato & Ann Loraine Li

4:00 p.m. Jerusalem Mass

Brgy. Mass - Sitio Pajo

AGOSTO 11 - LUNES

6:15 a.m. Mass Intention - +Violeta, Teresita, Martin, Magdalena, Pedro & All Souls in Purgatory

by: Ms. Medelina Dignadice & Family

7:00 a.m. Mass Intention - Thanksgiving

by: Mr. Zoilo Pinongcos, Jr. & Family

AGOSTO 12 - MARTES

6:15 a.m. Chanted Mass - +Nemer & Noriel

by: Mrs. Mercedes Parreño & Family

7:00 a.m. Mass Intention - +Alejo & Clara

by: Jovena Family

AGOSTO 13 - MIERKOLES

6:15 a.m. Mass Intention - +Celsa (Death Anniversary)

by: Mr. & Mrs. Roberto Tubongbanua & Family

7:00 a.m. Mass Intention - +Cesar, Rosalinda, Romeo, Leodegario, Rudy and Gemma

by: Rolando Tolones & Family

5:00 p.m. Mass Intention - Thanksgiving

By: Zoilo Pinongcos, Jr. & Family

AGOSTO 14 - HUWEBES

6:15 a.m. Chanted Mass - +Estrella, Rodolfo, Nelly, Domingo,

Sr., Severino, Asuncion, Marianito & Jose

By: Miss Georgina Gulmatico & Family

7:00 a.m. Chanted Mass - +Pelagio

By: Mr. & Mrs. Rodrigo Guintivano, Sr. & Family

AGOSTO 15- BIERNES

6:15 a.m. Mass Intention - Thanksgiving for the Birthday of Asuncion

by: Mr. & Mrs. Edmundo de la Mota & Family

*+Trinidad Agsaluna (birthday)

By: Nestor and Tito Agsaluna & Family

*Thanksgiving for the birthday of Kean Christian

By: Mr. & Mrs. Rudy Janagap & Family

7:00 a.m. Chanted Mass - +Crispin, Jr.

By: Mrs. Sol Rago Ganon & Family

AGOSTO 16 - SABADO

6:15 a.m. Chanted Mass - Thanksgiving on the 5th birthday of Vince

By: Mr. & Mrs. Ronnie and Heide Espino & Family

7:00 a.m. Chanted Mass - +Benedicto

By: Oscar Jagunap & Family

9:30 a.m. Funeral Mass - +Sonia Bactan

2:30 p.m. Funeral Mass - +Realino "Hapon" Tubongbanua

4:00 p.m. Brgy. Mass - Calaboa & Lapayon

